

See discussions, stats, and author profiles for this publication at: <https://www.researchgate.net/publication/362372286>

ආධුනික තොරතුරු හැඳින්වීමේ ක්ෂමා වර්ධනය කිරීම සඳහා [Teaching mind mapping for enhancing information literacy of readers]

Article · June 2010

CITATIONS

0

READS

6

1 author:



Ruwan Chinthaka Gamage
University of Colombo

18 PUBLICATIONS 22 CITATIONS

[SEE PROFILE](#)

පාඨකයන් ගේ තොරතුරු සාක්ෂරතාවය ඉහළ නැංවීම සඳහා තොරතුරු සිතියම්කරණය ඉගැන්වීම

රුවන් ගමගේ


මනෝ සිතියම් (mind maps) යනු අධ්‍යයන කටයුතු සඳහා ප්‍රයෝජනයට ගත හැකි තොරතුරු සංවිධාන ක්‍රම වේදයකි. අධ්‍යයන පුස්තකාලයක තොරතුරු තාක්ෂණ වැඩසටහනක් මගින් මනෝ සිතියම්කරණය හඳුන්වා දීමට ගනු ලැබූ උත්සාහයක් පිළිබඳව මෙම ලිපියෙන් විස්තර වෙයි.

1. හැදින්වීම

තොරතුරු විශ්ලිත විද්‍යාලයේ පුස්තකාලය කලක පටන් නවක සිසු සිසුවියන් සඳහා වාර්ෂිකව තොරතුරු සාක්ෂරතා වැඩසටහන් ක්‍රියාත්මක කරයි. විශේෂයෙන් ම, නවක සිසු දරුවන් විශ්ලිත විද්‍යාල පරිසරය තුළ දී තොරතුරු ගවේෂණයට හුරු කරවීම මෙහි එක් අරමුණකි. 2008 වසරේ පටන් මෙම තොරතුරු සාක්ෂරතා වැඩසටහන් නව මහත් ගත්තා ලදී. ඊට මුල පිරුවේ ඉංජිනේරු පීඨය යි. එම පීඨයේ නවක සිසුන් සඳහා සති කිහිපයක් පුරා දිවෙන පූර්ව අධ්‍යයන කාල සීමාවක් නම් කරන ලදී. එම පූර්ව අධ්‍යයන සමය වෙන් වූයේ ගණිතය, ඉංග්‍රීසි, පරිගණක තාක්ෂණය, හා තොරතුරු සාක්ෂරතාව යන පදනම් හැකියාවන් ඉහළ නංවා ගැනීම සඳහාය. මෙහි ඇතුළත් තොරතුරු සාක්ෂරතා විෂයය සඳහා සති හයක පාඨමාලාවක් නිර්මාණය කිරීමට පුස්තකාලයෙන් ද ඉල්ලීමක් කෙරිණි. ඒ අනුව නිර්මාණය වූ පාඨමාලාවට ඇතුළත් වූ එක් අංගයකි, තොරතුරු සංවිධානය හා මනෝ සිතියම්.

1.1 මනෝ සිතියම්

මෙය තොරතුරු සංවිධානයේ දී භාවිතයට ගත හැකි, සාපේක්ෂව නවීන ක්‍රමවේදයකි. එය ශිෂ්‍යයන්, කළමනාකරුවන් පමණක් නොව ඕනෑම අයකු ගේ පුද්ගලික කාර්යක්ෂමතාවය ඉහළ නංවා ගැනීම සඳහා භාවිත කළ හැකි මෙවලමකි (රූපය 1).



රූපය 1: සරල මනෝ සිතියමක්

කළමනාකරුවන් අප සිංහල හෝ ඉංග්‍රීසි බසින් පොතක ලියන්නේ වමේ සිට දකුණට සහ ඉහළ සිට පහළට යි. මෙම ක්‍රමයට හේතු වන්නේ මෙම දිශාව වෙනස් විය හැකි වුවත් (උදා: අරාබි බස ලියවෙන්නේ දකුණේ සිට වම්ට යි) කෙටුම්පත් සාමාන්‍ය ලේඛන ක්‍රමය රේඛීය වේ. නමුත් මනෝ සිතියම්වල තොරතුරු සටහන් කෙරෙන්නේ අර්ධ (කැඩක්) ආකාරයට යි (එනම්, මැද සිට සිටකට විහිදෙන ලෙස). එසේ ම දෘෂ්‍ය උපකාරක භාවිතයෙන් එය සිතියම් ලකුණක් සටහනක් බවට හරවා ගනී. මෙහි වැදගත් ම ප්‍රතිඵලය වන්නේ පහසුවෙන් මතක තබා ගැනීමට (memorise) ඉක්මනින් නැවත මතකයට නගා ගැනීමට (recall) මේ මගින් හැකියාව ලැබීම යි. එහි තවත් ලක්ෂණයක් වන්නේ නව තොරතුරු පහසුවෙන් එකතු කිරීමට (addition) හැකියාව ලැබීම යි. කෙටුම්පත් එක මාතෘකාවක් වෙනුවෙන් සකස් කෙරෙන මනෝ සිතියමක්, වැඩිදුරටත් වැඩිදුරටත් සකස් කළ හැකි මට්ටමට සිංහලයාට/සිංහලයා වට හැකියාව ලැබේ. මෙහි ප්‍රවේශය ම ලක්ෂණය වන්නේ මනෝ සිතියමේ එක් එක් කොටස් අතර සබඳතා දැක්වීමේ අපුරු හැකියාව යි. එය රේඛීය සටහනකින් කෙසේවත් ඉටු කර ගත නොහැකි කර්තව්‍යයකි.

එහෙත් ඉහත 1 රූපයේ කැලෑ බළලුන් (wild cats) හා ගෞලික බළලුන් (domestic cats) අතර සබඳතාවය පෙන්වූ සැටි බලන්න. මෙවැනි අමතර රේඛා මගින් විවිධ මට්ටමේ නැදැකම් හඳුනා ගත හැකි වීම මනෝ සිතියම්වල වටිනාකම වැඩි කරයි.

1.2 අභ්‍යාසය

ඉහත දැක්වූ 1 රූපය අප භාවිත කළේ ශිෂ්‍ය ශිෂ්‍යාවන් රේඛීය හෝ ලැයිස්තුගත තොරතුරු සංවිධාන ක්‍රමයෙන් ඔබ්බට රැගෙන යාමේ බලාපොරොත්තුවෙනි. මෙහි දී පළමුවෙන් සිදු කළේ bear (වළසා), leopard (දිවියා), birds (කුරුල්ලෝ), parrot (ගිරවා), dog (බල්ලා), cat (බළලා), mammals (ක්ෂීරපායී සතුන්), domestic (ගෞලික) යන පද නිසි පෙළ ගැස්මකින් තොරව ශිෂ්‍ය ප්‍රජාව වෙත ලබා දීම යි. ඒවා අර්ථාන්විත ක්‍රමයකට අයුරු ලෙසත්, මෙහි දක්නට නොමැති, එහෙත් තිබිය යුතු පුරුක් ඇත්නම් ඇතුළු කරන ලෙසත් ඔවුන්ට උපදෙස් ලබා දෙන ලදී. මේ සඳහා ලබා දුන් උපරිම කාලය වූයේ විනාඩි 5කි. මෙහි දී වැඩි පිරිසක් ලබා දුන් පිළිතුර පහත දැක්වේ.

වගුව 1: ශිෂ්‍ය ප්‍රජාවෙන් වැඩි පිරිසක් පද පෙළ අයුරු කිබු ආකාරය

ගෞලික	වනගත
ගිරවා	වළසා
බල්ලා	දිවියා
බළලා	

මේ අනුව වැඩි ශිෂ්‍ය පිරිසක් උනන්දු වූයේ සත්ත්ව විශේෂ (වර්ගීකරණයේ අග කෙළවර) මට්ටමින්, සතුන් ගොඩවල් දෙකකට ඇතුළත් කිරීමට බව පැහැදිලි ය. එම සතුන් ගේ සත්ත්ව ගණ මට්ටමින් දැක්වීමට හෝ අවම වශයෙන් කුරුල්ලන්-ක්ෂීරපායීන් යනුවෙන් දෙකොටසක් ලෙස බෙදා දැක්වීමට හෝ උත්සාහ කළේ මුළු ශිෂ්‍ය ප්‍රජාවෙන් අතරයෝග්‍යත් පමණි. සතුන් අතර සබඳතා හෙළි කළ හැකි යැයි කල්පනා කොට තිබුණේ ඊටත් අඩු ප්‍රමාණයකි. මීට අමතරව දක්නට ලැබෙන වෙනත් සත්ත්ව කොට්ඨාශ (උදා: සර්පයන්, මත්ස්‍යයන්) පිළිබඳව කිසිවෙක් සඳහන් නොකළහ.


1.3 මනෝ සිතියම් ඇදීමේ ආරම්භය සහ එහි නීති-රීති

අර්ය ආකාරයට සැකසූ රූප සහ පද මගින් අදහස් ප්‍රකාශනය, පෙරදිග අපට ආගන්තුක අදහසක් නොවේ. බුදු දහමේ ධර්ම චක්‍රය (dhamma chakka), වසර පන් දහයක් පැරණි, චීනයේ යි චිං වර්ණාවලිය (i-ching නොහොත් yi jing spectrum) ආදිය මගින් හෙළි වන්නේ ඇත අතීතයේ සිට ම මේම සංකල්ප භාවිතයට ගත් ආකාරය යි. තවද ගසක අතු බෙදෙන ආකාරය, පත්‍රයක තාරටි විහිදී ඇති ආකාරය මෙන් ම ආකාශ වස්තූන් ගෙන් ආලෝකය විහිදෙන ආකාරය දෙස බැලූ විට ද, ස්වභාවික ලෝකයේ පවා මෙම සංසිද්ධිය දැක ගත හැකි අයුරු පුදුම එළවන සුළු ය. මනස ද මෙසේ අර්ය ව සංවිධානය වූ තොරතුරු පහසුවෙන් උකහා ගන්නා බව බුසාන් සොහොයුරෝ (Buzan, 1974; Buzan & Buzan, 1996) පවසති. මනෝ සිතියම් නමැති සංකල්පය හඳුන්වා දී එය ලොව පුරා ප්‍රචලිත කිරීමට දැනට දශක හතරක පමණ සිට වෙනෙසෙන්නේ ටෝනි බුසාන් ය.

බුසාන් ඉදිරිපත් කරන මනෝ සිතියම් නීති කිහිපයකි. ඒවායින් කිහිපයක් පහත දැක්වේ.

1. මනෝ සිතියම් අදින කඩදාසිය තිරස් අතට තබා ගන්න. එය සුදු පැහැති කඩදාසියක් වීම වඩා සුදුසු යි.
2. රූප සටහනක් හෝ කිසියම් හැඩයක් සමග මාතෘකාව කොළය මැදින් ලියන්න.
3. මැද සිට කොළයේ දාර දෙසට අරියව විහිදී යන ලෙස ඇදී රේඛා මත අනු මාතෘකා ලියන්න. රේඛා ඇදීමේ දී අඩුම කරමින් වර්ණ 3ක් වත් භාවිත කරන්න.
4. එක් රේඛාවක් මත බොහෝ දුරට ලිවිය යුත්තේ එක් මූලපදයක් (keyword) පමණි.

5. එකිනෙකින් බෙදී යන මාතෘකා (මූලපද) අතු බෙදුනු රේඛා මත ලියන්න.
 6. මැද ඇති රේඛා මහන ය. අගට අතු බෙදෙමින් යන විට ඒවා ක්‍රමයෙන් සිහින් වේ.
 7. අරිය ලෙස ධුරාවලිය (hierarchy) පෙන්වන අතරේ ඇතැම් ශාඛාවන් හේ අභ්‍යුපිලිවෙල දැක්විය යුතු නම්, ඒවාට අංක යොදන්න.
- දූහන නීතිවලට අනුකූලව සකස් කරන ලද කාලපනික මනෝ සිතියමක් පහත රූපයේ දැක්වේ.



රූපය 2: කාලපනික මනෝ සිතියමක්

මැද සිට අරිය වී මාතෘකාව බෙදී යන ආකාරයක්, මූලපද එකිනෙක අතර සබඳතා පෙන්වා ඇති ආකාරයක් මෙහි පැහැදිලි ය. එසේ ම සුදුසු පරිදි වර්ණ භාවිතයට, ශාඛාවලට අමතර සටහන් එක් කිරීමට සහ සබඳතා හඳුනාගත නොහැකි මාතෘකා, පාවෙන මාතෘකා (floating topics) ලෙස ලැක්වීමට පුරුණ නිදහස මනෝ සිතියමේ නිර්මාපකයාට ඇත. පසුව පැහැදිලි සබඳතාවයක් දක්නට ලැබුණ පසු රේඛා යා කිරීමෙන් සිතියම යම්පුරුණ කර ගැනීමේ හැකියාව තිබේ. මේ හේතුව නිසා ම, මූලික කලම්බනය (brainstorming) සඳහා යොදා ගත හැකි වැදගත් මෙවලමක් ලෙස මනෝ සිතියම් පැලෙක්.

2. සාහිත්‍ය ගවේශනය

අධ්‍යයන සිසුන් සිසුන්ගේ මුහුණ දෙන බරපතල ම ගැටලුවක් වන්නේ මතකයේ තබා ගත යුතු සංකල්ප හා සිද්ධාන්ත, සංඛ්‍යාවෙන් අධික විම සි. එසේ ම එම සංකල්ප හා සිද්ධාන්ත අතර සබඳතාවයන් දැකීමට අපොහොසත් වීම හා ඒවා මතුවීමට පමණක් ඉගෙනීම (ගැඹුරින් අධ්‍යයනය කොටීම) අනෙකුත් ගැටලු බව හෙගාර්ට් (Hegarty, 2004) පවසයි. සබඳතා ගොඩ නැගීමටත්, එමගින් දැක් හා තොරතුරු පහසුවෙන් ගබඩා කිරීමටත් මනෝ සිතියම් උපකාරී වේ. ඊට හේතුව වන්නේ මනෝ සිතියම් සකස් වී ඇති ධුරාවලික (hierarchical) ස්වභාවය යි. මෙම ආකෘතිය සිසුන් නිරායාසයෙන් සංකල්ප අතර සබඳතාවය පුරෝකථනයට (forecasting) මොළයට හැකියාව ලැබෙන අතර, එමගින් සක්‍රීය ඉගෙනීමකට මග පෑදේ (Buzan & Buzan, 1996). මෙම ක්‍රියාත්මක ක්‍රියාවක් ලෙස සිදු කිරීමෙන් ද අගනා ප්‍රතිඵල දැකිය හැකි ය. කුඩා කණ්ඩායම් ලෙස කිහිප මනෝ සිතියම් නිර්මාණය කිරීමේ දී බොහෝ දෙනා හේ අදහස් ගලා එයි. එමගින් මුද්‍රිත ක්‍රමවේදයක් පිදු වන නිසා, මාතෘකාව ගැඹුරින් විශ්ලේෂණයට අවස්ථාව ලැබේ (Budd, 2004). එසේ ම කුඩා කණ්ඩායම් ක්‍රියාකාරකම්වලදී සිසුන්ගේ කම අදහස් ප්‍රකාශ කිරීමටත්, සාක්ෂා ඉදිරිපත් කිරීමටත් එම අදහස් කහවුරු කිරීමටත්, අනෙකුත් හේ අදහස්වලට කන් දීමටත්, එමගින් ගැටලු විසඳා ගැනීමටත් අවස්ථාව ලැබෙන බව මෙයර්ස් හා ජෝන්ස් (Meyers & Jones, 1998) පවසති. මුද්‍රිතයාටී කරවීන් තාක්ෂණ සරසවියේ සිවනේසන් හා හෝ (Sivathesan & Ho, 2005) පංති කාර්යයේ දේශන වල දී මනෝ සිතියම් යොදා ගත්හ. එය සිසුන් සිසුන්ගේ හේ සතුටට හේතු වූ බව

ඔවුහු පවසති. ආරම්භයේ දී බොහෝ සිසුන්ට මෙම සංකල්පය හුඹුරු විය. ඇතැම් සිසුන් එය කමත් හේ එදිනෙදා අධ්‍යයන කටයුතු සඳහා යොදා ගැනීමට බලාපොරොත්තු වුවත් ඇතැමුන් එය අමතර කරදරයක් ලෙස සැලකූ බව ද ඔවුහු වැඩි දුරටත් පවසති.

ගරන්ඩ් සහ ෆිර්ස (Farrand et al, 2002) කම අධ්‍යයනයට සහභාගි කර ගත්තේ වෛද්‍ය සිසුන් පිරිසකි. මනෝ සිතියම්, අධ්‍යයන ශිල්ප ක්‍රමයක් ලෙස ප්‍රයෝජනයට ගන්නට පුළුවන, ඒ පිළිබඳව සිසුන් හේ උනන්දුව වැඩිම සඳහා ක්‍රියාමාර්ග ගත යුතු යැයි ඔවුහු මත පළ කරති. එය ගැටලු මූලික ඉගෙනුම් පරිසරයක (Problem-based-learning environment) දී වඩාත් වැදගත් වනු ඇති බව ඔවුන් හේ අදහස යි. ගැටලු මූලික අධ්‍යයනයේ දුර්වලතාවයක් වන්නේ උසසා ගන්නා දැනුම බොහෝ දුරට අස-විධිකව හැඳින්වී යයි. මෙම දුර්වලතාවය මත හැරීමට මනෝ සිතියම්වලට හැකියාව ඇත.

3. තොරතුරු සාක්ෂරතාවය

තොරතුරු සාක්ෂරතාවය නම් තොරතුරු අවශ්‍යතාවය හඳුනා ගැනීමට, තොරතුරු සොයා ගැනීමට, එකතු කිරීමට, සංවිධානයට, ඇගයීමට සහ අවශ්‍ය තොරතුරු භාවිතයට ඇති හැකියාව ලෙස අර්ථ දැක්වේ. පුස්තකාලවේදීන් මෙම කාර්ය කෙරෙහි විශේෂඥ දැනුමෙන් යුත් පිරිසකි. එනිසා එම දැනුම අවශේෂ ජනතාව කරා බෙදා හැරීමේ සදාචාරාත්මක වගකීමක් ඔවුන්ට ඇත (Hegarty, 2004). නිරන්තරයෙන් පාඨකයන් වෙත දැනුම ගලා යැවීමේ පම්ප්‍රදායයක් අධ්‍යයන පුස්තකාලවල ඇත. එනිසා මෙවැනි පුස්තකාල නිශ්චිත කාල පරිච්ඡේදයන් තුළ දී තොරතුරු සාක්ෂරතා වැඩිපවත් ක්‍රියාත්මක කළ යුතු ය.

3.1 මොරටුව විශ්ව විද්‍යාලයීය පුස්තකාලයේ තොරතුරු සාක්ෂරතා වැඩ සටහන


මීට පෙර ද සඳහන් කළ පරිදි, විවිධ විට ලැබෙන ඉල්ලීම් අනුව තොරතුරු සාක්ෂරතා වැඩසටහන් පුස්තකාලය මගින් විශ්ව විද්‍යාලයීය ප්‍රජාව වෙනුවෙන් දිගු කලක් තිස්සේ පවත්වාගෙන එයි. පසු ගිය කොටස තුළ (2008-2010) විශේෂත්වය වූයේ ඉංජිනේරු පීඨයේ ඉල්ලීම් පරිදි ඉතා පුළුල් වැඩසටහනක් කිරීමට කාලය ලැබීම යි. සතියකට පැය දෙක බැගින් සති 9ක කාලයක් පුරා පැය 18ක් තොරතුරු සාක්ෂරතා විෂය වෙනුවෙන් ගත කිරීමට 2008 වසරේ මෙම විශ්ව විද්‍යාලයේ ඉංජිනේරු පීඨයට ඇතුළත් වූ සෑම නවක සිසුවකුට ම අවස්ථාව ලැබිණි. 2009 වසරේ මෙම කාලය පැය 10කට සීමා වූ නමුත් 2010 වසරේ නැවතත් පැය 16ක පාඨමාලා කාලයකට ඉඩ ලැබී තිබේ. එවැනි පුරුණ පාඨමාලාවක් තුළ මනෝ සිතියම් විෂයට ඉඩ කඩ ලබා ගැනීම ඉතා පහසු විය.

වගුව 2: 2008 වසරේ මනෝ සිතියම් විෂය සඳහා කාලය වෙන් කළ අන්දම

හැඳින්වීම	විනාඩි 10
වාර්තාමය විවිධයේ වැඩසටහනක් හැරීම	විනාඩි 50
විවිධයේ වැඩ සටහන අනුසාරයෙන් කණ්ඩායම් ලෙස මනෝ සිතියම් බැගින් නිර්මාණය කිරීම	විනාඩි 45
මනෝ සිතියම් ඇගයීම	විනාඩි 15
මුළු කාලය	විනාඩි 120

මූලික හැඳින්වීම විඳවත් කාර්ය මණ්ඩල සාමාජිකයකු විසින් සිදු කරන ලදී. විවිධයේ දර්ශනය සඳහා වාර්තාමය විවිධයේ වැඩ සටහන් දෙකකින් එකක් භාවිත කෙරුණි. එක් වැඩසටහනක් නම් 'ද සිස්ටර් වැනල් (The History Channel) මගින් නිෂ්පාදනය කරන ලද 'මොඩර්න් මාවල්ස්' වැඩසටහන් මාලාවේ 'ඉංජිනේරු ශිල්පයේ විපත්' (Engineering Disasters) යන විවිධයේව යි (Modern Marvels, 1999). එහි දී පීපාස් ඇලවෙන කුළුණ, ටයිටැනික් නාවික අනතුර, වර්නොබිල් න්‍යෂ්ටික බලාගාර අනතුර, හින්ඩන්බර්ග් ගුවන හැටේ අනතුර සහ බෝපාල් අනතුර වැනි මාතෘකා සාකච්ඡා විය. දෙවන විවිධයේව වූයේ 'නැෂනල් ජියොග්‍රැෆික් වැනල්' (National Geographic Channel) මගින් නිෂ්පාදනය වූ 'හින්ඩන්බර්ග් අනතුර (Hindenburg) නමැති රූපවාහිනී වැඩසටහන යි (Seconds from Disaster, 1999).

මෙම විවිධයේ දර්ශනය හැරීමෙන් අනතුරුව කාලය ගත වූයේ ශිෂ්‍ය ශිෂ්‍යාවන් 8-10 පමණ කණ්ඩායම් ලෙස එක්ව මනෝ සිතියම් නිර්මාණය යි. සෑම කණ්ඩායමකට ම වැඩ මේසයක්, පාට පෑන් සහ ක්‍රිස්ට් බෝඩ් එක බැගින් සැපයිණි. එක් සතියක් තුළ මෙවැනි අනු කණ්ඩායම් 50ක් මනෝ සිතියම් නිර්මාණය සෑදුණහ. එහි දී ශිෂ්‍යයන් විසින් නිර්මාණය කරන ලද මනෝ සිතියම් කිහිපයක් 3 රූපයේ දැක්වේ.



රූපය 3: 2008 වසරේ ශිෂ්‍ය කණ්ඩායම් විසින් නිර්මාණය කරන ලද මනෝ සිතියම් කිහිපයක්

දෙසැන්බර් ෨ වසරේ ලැබුණු අත්දැකීම් අනුව 2009 වසර වන විට වඩා සංවිධානයකින් යුතුව මෙම විෂය ක්ෂේත්‍රයේ යුතු බැව් පැහැදිලි විය. විශේෂයෙන් ම, විෂයය විස්තර කිරීමේ කාලය අඩු වීම සැලකිල්ලට පැමිණි.

මේ අනුව නැවත සැකසුණු 2009 වසරේ ඉගැන්වීමේ සටහන පහත පරිදි වේ.

වගුව 3: 2009 වසරේ මනෝ සිතියම් විෂය සඳහා කාලය වෙන් කළ අන්දම

කැඳිනවීම (තොරතුරු සංවිධානය)	විනාඩි 25
අභ්‍යාසය 1 (පද පළ පිළිවෙලින් සැකසීම)	විනාඩි 05
කැඳිනවීම (මනෝ සිතියම්, වෙනත් තොරතුරු සංවිධාන ක්‍රමවේද)	විනාඩි 45
අභ්‍යාසය 2 (මනෝ සිතියමක් ඇඳීම - තනි පුද්ගල වශයෙන්)	විනාඩි 05
මනෝ සිතියම් ඇඟයීම	විනාඩි 10
අභ්‍යාසය 3 (දෙවැනි මනෝ සිතියම - කණ්ඩායම් ක්‍රියාකාරකම)	විනාඩි 30
මුළු කාලය	විනාඩි 120

මෙහි පළමු කැඳිනවීමේ දී සිදු කළේ තොරතුරු සංවිධානයේ අවශ්‍යතාවය පැහැදිලි කිරීම යි. ඉන් අනතුරුව කැඳිනවීමේ අභ්‍යාසයක් මගින් (අවිධිමත් වදන් කිහිපයක් විධිමත් ලෙස සංවිධානය කිරීම) තොරතුරු සංවිධානයේ ක්‍රියා සංකල්ප තෝරා දෙන ලදී. මනෝ සිතියම් පිළිබඳ සංකල්ප ඉදිරිපත් කරන ලද්දේ දෙවන කැඳිනවීමේ දී විය. ඉන්පසු, තම පවුලේ උදව් පිළිබඳව මනෝ සිතියමක් නිර්මාණය කරන ලෙස සෑම ශිෂ්‍යයකුට ම දැනුම් දෙන ලදී. ඉන්පසු ඔවුන් නිර්මාණය කළ මනෝ සිතියම් කිහිපයක් අහඹුව ගෙන ඇඟයීමට ලක් කරන ලදී. ඔවුන් විසින් පිට පැන ඇති නිර්මාණ නිවැරදි කෙරිණි.

අනතුරුව සිදු කරන ලද්දේ කණ්ඩායම් ක්‍රියාකාරකම යි. මෙහි දී තම කණ්ඩායමේ සාමාජිකයන් ලංකාවේ කුමන දෙසින් පැමිණි අය දැයි සොයා, ඒ ඇසුරෙන් මනෝ සිතියම් බැගින් නිර්මාණය කිරීමට උපදෙස් දෙන ලදී. එක් එක් සභාගෙන් පැමිණි සාමාජිකයන් එක් ශාඛාවකට ගොණු කරන ලදී. එසේ ම දිස්ත්‍රික්ක හා කොට්ඨාසීය ක්ෂේත්‍ර බෙදීම් පැහැදිලිව දක්වන්නට උපදෙස් ලැබිණි. ඒ ඒ ගම් හා නගර විශේෂයෙන් ප්‍රසිද්ධියක් ලැබුවේ කුමකටද යන්න විමසා ඇසුරින් සටහන් කිරීමට ද උනන්දු කෙරිණි.

4. සාකච්චාව සහ නිගමනය

දෙසැන්බර් ෨ වසරේ වැඩ සැලසුම් ඇති අඩුපාඩු බොහොමයක් 2009 සැලසුමෙන් මග හැරී ඇති බව පැහැදිලි විය. මනෝ සිතියම් නිර්මාණ ඇඟයීමට කාලයක් වෙන්ව නොතිබීම මෙහි අඩුපාඩුවකි. මෙම වසරේ වැඩ සටහනේ දී එම වරද නිවරදි කර ගැනීමට අවස්ථාව සැලසෙනු ඇත. බඩ්ඩ (Budd, 2001) විසින් අනුගමනය කරන පුද්ගල ක්‍රියාමාර්ගය මේ සඳහා එක් පිළියමක් සේ සඳහන් කළ හැකි ය. ඔහු වැඩිමුළු පැය 15 අවසානයේ දී සියලු මනෝ සිතියම්, පාකිකාරම මුලදිනයේ පුද්ගලයන් කළේ ය. මෙහි දී අනෙකුත් සාමාජිකයන් හේ නිර්මාණ දැක්වීම, තම වැරදි හඳුනා ගැනීමට සහ වඩා නිර්මාණශීලී ප්‍රවේශ ඉගෙන ගැනීමට ඔහු හේ ශිෂ්‍ය කණ්ඩායම්වලට හැකි වූ බැව් සඳහන් වෙයි.

මේ උපදෙස් පළාත්, දිස්ත්‍රික්ක සහ නගර අනුව බෙදා හරි කණ්ඩායමේ සාමාජිකයන් වර්ග කිරීමේ අභ්‍යාසය කිරීම, එක් එක් මාසයකට අනු ශාඛාවලට බෙදී යන අන්දමත්, සමාන තොරතුරු එක්ව ගොණු කෙරෙන කැඳිනවීම පැහැදිලි වෙයි. එසේ ම නවක සිසුන් වශයෙන් කණ්ඩායමේ සාමාජික-සාමාජිකාවන් හොඳින් හඳුනා ගැනීමට අවස්ථාව සැලසීම මෙහි ඇති අමතර වාසියකි.

අනෙක් දැක්වූ ශිෂ්‍යයන් විසින් නිර්මාණය කරන ලද මනෝ සිතියම් නිර්මාණාත්මක ගුණයෙන් අනුභව ය. මනෝ සිතියම් විසින් දක්වන ලද මනෝ සිතියම් විනි සමග එවා බොහෝ දුරට අනුකූල නොවේ. තොරතුරු කණ්ඩායමක් පවැරීමක් අසංවිධිත ස්වරූපයෙන් ම දක්නට ලැබෙන හෙයිනි. එම අඩුපාඩු සහසා ගනිමින්

සාර්ථකව මනෝ සිතියම්කරණයේ යෙදීම සඳහා නිරන්තර පුහුණුව අවශ්‍ය වේ. එසේ ම පළමු අභ්‍යාසයේ (වගුව 1) ශිෂ්‍යයන් දැක්වූ ප්‍රතිචාරය මගින් හෙළි වන්නේ කෙටි කාලයක් තුළ විවිධ විෂයයන් යා කරමින් සබඳතා ගොඩ නැගීමේ දී ඔවුන් දක්වන දුර්වලතාවය යි. එම හැකියාව වර්ධනය කර ගැනීමට මනෝ සිතියම් උපයෝගී කර ගත හැකි ය.

මේ අතර මනෝ සිතියම් භාවිතය පිළිබඳ ප්‍රමාණවිෂයික (quantitative) අධ්‍යයනයක අවශ්‍යතාව මේ වන විට පැහැදිලි වී ඇත. මනෝ සිතියම් පිළිබඳ උගෙන වසරක් සහ වසර දෙකක් ගත කළ ශිෂ්‍ය කණ්ඩායම් මේ වන විට ඉංජිනේරු සිටිය තුළ සිටින නිසා, ඔවුන් ඇසුරෙන් පසු අධ්‍යයනයක් කිරීමේ අවස්ථාව පවතී. ඒ අනුව තමන් ඉගෙනගත් කොරතුරු ශිල්ප ක්‍රම, ඔවුන් කෙතරම් දුරට එදිනෙදා ජීවිතයට සමීප කර ගෙන ඇත් දැයි දැන ගත හැකි ය.

පුද්ගලයන් විවිධාකාර වන කරමට ම ඔවුන් ගේ ඉගෙනුම් ක්‍රම ද විවිධාකාර ය. ඇතැමුන් වඩාත් ඉඩා සංවේදී වන අතර ඇතැමුන් වඩාත් දෘෂ්‍ය සංවේදී ය. තවත් අයෙක් පෙළ (text) කෙරෙහි වඩාත් ආශක්ත වෙති. මේ නිසා මනෝ සිතියම් වැනි දෘෂ්‍ය මූලික ශිල්ප ක්‍රමයක් සියලු ම ශිෂ්‍ය ශිෂ්‍යාවන් කෙරෙහි ධනාත්මක හැඟීමක් ඇති කරනු ඇතැයි බලාපොරොත්තු වීම මූලාවකි. එසේ වුවත් කොරතුරු සංවිධානය කෙරෙහි එහි ඇති ශක්‍යතාවය අවතක්සේරු කළ නොහේ.

මනෝ සිතියම්කරණය වඩාත් ජනප්‍රිය වීමට තවත් හේතුවක් වී ඇත්තේ එම කාර්යය තවත් පහසු කරුණු පරිගණක මෘදුකාංග කරලියට පැමිණීම යි. එවැනි වාණිජ මෘදුකාංග බොහොමයකි. එසේ ම නිදහස මෘදුකාංග ද නිබ්ම දියුණු වෙමින් පවතින රටවල ශිෂ්‍ය ප්‍රජාවට සැනසිල්ලකි. ශ්‍රී මයිනඩ් (Free Mind) වැනි නිදහස් හා විවෘත මූල (free and open source - FOSS) මනෝ සිතියම් මෘදුකාංග සිංහල භාෂාවෙන් මනෝ සිතියම් නිර්මාණයට ද සහාය දක්වයි.

අවසන සඳහන් කළ යුත්තේ මූලික ප්‍රතිපෝෂණ (feedback) ඇසුරෙන් ලබා ගත් දත්තවලට අනුව බොහෝ ශිෂ්‍ය ශිෂ්‍යාවන් මනෝ සිතියම් පිළිබඳ ඉගැන්වීම අගය කරන බව යි. වැඩි පිරිසක් මෙහි දී සඳහන් කර ඇත්තේ, මනෝ සිතියම්කරණය පිළිබඳව ඇසු ප්‍රථම අවස්ථාව මෙය වන බව යි. ඒ අනුව විශේෂයෙන් පාසල සහ විශ්ව විද්‍යාල ගුරුවරුන්ට මෙම කෙසෙත්‍රය පිළිබඳව අවබෝධයක් ලබා දීම කාර්‍ය අවශ්‍යතාවයක් උපවිනි. ඒ සඳහා පුස්තකාලවේදීන්ට කළ හැකි කාර්ය භාරය අතිවිශාල වෙයි.

ආශ්‍රිත ඉන්ද

1. Budd, J.W. (2004). Mind maps as classroom exercises. *Journal of Economic Education*, 35(1), 35-46.
2. Buzan, T. (1974) *Use Both Sides of Your Brain*, New York: The Penguin Group.
3. Buzan, T. & Buzan, B. (1996). *The Mind Map Book: How to Use Radiant Thinking to Maximize Your Brain's Untapped Potential*. New York: Plume.1996.
4. Farrand, P., Hussain F., Hennessy, E. (2002). The efficacy of the mind map study technique *Medical Education*. 36(5): 426-431.
5. Hegarty, Nora. Quinlan, Neil. Hurley, Tina. Lynch, Ted.(2004). On the Catwalk : WIT Librarie: Learning Support Model. *Library Management*. 25 Number 6-7, pp.293-299.
6. Meyers, C., and T. B. Jones. 1993. *Promoting active learning: Strategies for the college classroom* San Francisco: Jossey-Bass.
7. *Modern Marvels: Engineering Disasters* (1999). The Hsitory Channel. 1999.
8. *Seconds From Disaster: Hindenburg* (1999). National Geographic Television, 1999.
9. Sivathasan, S. and Ho, LH (2005). "Using Mind Maps in University Teaching", HERDS/ Conference 2005,
10. Higher Education Research and Development Society of Australia, http://conference.herdsa.org.au/2005/pdf/non_refereed/156.pdf (Visited 20.10.2008)